

तुरंत रिलीज के लिए

सिटी ऑफ ब्रैम्पटन की COVID-19 की प्रतिक्रिया के बारे में ताज़ा जानकारी: विशेष काउंसिल मीटिंग के नतीजे

ब्रैम्पटन, ओनटैरियो (25 मार्च, 2020) – आज अपनी विशेष काउंसिल मीटिंग (Special Council Meeting) में, ब्रैम्पटन सिटी काउंसिल (Brampton City Council) ने COVID-19 (सी.ओ.वी.आई.डी.-19) की प्रतिक्रिया में, सेवाओं और प्रोग्रामिंग में महत्वपूर्ण बदलावों के बारे में लिए गए फैसलों को प्रमाणित किया।

मीटिंग की विशिष्टताओं में शामिल हैं: सिटी ऑफ ब्रैम्पटन द्वारा एमरजेंसी की स्थिति होने (State of Emergency) की घोषणा करना, ब्रैम्पटन ट्रांज़िट (Brampton Transit) के निशुल्क किराए, ब्रैम्पटन ट्रांज़िट सेवा में बदलावों और बस में बैठने और चढ़ने संबंधी नई पद्धतियां, निवासियों को पांच माह तक बिना ब्याज अथवा लेट फीस के टैक्स स्थगित करने में सक्षम करना और पूरे शहर में सामाजिक दूरी को बढ़ाने के महत्व पर चर्चा करना।

एमरजेंसी की स्थिति

24 मार्च को, सिटी काउंसिल (City Council) के साथ परामर्श करने के बाद और सिटी की एमरजेंसी मैनेजमेंट टीम (Emergency Management Team) की सिफारिश पर, मेयर पैट्रिक ब्राउन ने सिटी के एमरजेंसी मैनेजमेंट प्लान (Emergency Management Plan) के अनुसार, सिटी ऑफ ब्रैम्पटन में एमरजेंसी की स्थिति होने (State of Emergency) की घोषणा की।

यह COVID-19 को फैलने से रोकने में मदद के लिए, ओनटैरियो प्रांत (Province of Ontario) और रीजन ऑफ पील (Region of Peel) के प्रयासों से समर्थन में एक महत्वपूर्ण कदम है।

एमरजेंसी की घोषणा करना, असाधारण स्थितियों से निपटने के लिए खास साधन प्रदान करता है। इससे सामान और सेवाओं सहित, अतिरिक्त संसाधनों तक पहुंच आसान हो सकती है। यह घोषणा COVID-19 के प्रभावों को रोकने में मदद के लिए हमारे द्वारा की जाने वाली कार्रवाईयों में लचीलेपन व गति में वृद्धि करके, सिटी के एमरजेंसी प्रतिक्रिया संबंधी जारी प्रयासों में मदद करती है।

ब्रैम्पटन ट्रांज़िट के बारे में ताज़ा जानकारी

शनिवार, 21 मार्च से लेकर, सवारियों को किराए का भुगतान करने की जरूरत नहीं है। COVID-19 (सी.ओ.वी.आई.डी.-19) की प्रतिक्रिया में अगले नोटिस तक, सवारियां केवल पिछले दरवाजों से ही बसों में चढ़ पाएंगी। जिन विकलांग सवारियों को रैम्प का उपयोग करना हो, वे अगले दरवाजों से चढ़ सकती हैं।

सोमवार से शुक्रवार तक शनिवार वाली बढ़ी हुई सेवा होगी। इस बारे में विवरण [यहां \(here\)](#) देखे जा सकते हैं। शनिवार और रविवार वाली सेवा अपने नियमित समय पर जारी रहेगी। ब्रैम्पटन ट्रांज़िट के, 185 क्लार्क बुलेवार्ड (185 Clark Boulevard) और 130 सैंडलवुड पार्कवे वेस्ट (130 Sandalwood Parkway West) पर स्थित एडमिनिस्ट्रेटिव ऑफिस, जनता के लिए बंद रहेंगे।

समुदाय में COVID-19 को फैलने से कम करने में मदद के लिए, 23 मार्च को कई प्रकार के अतिरिक्त सुरक्षा उपाय भी लागू किए गए थे। इन उपायों के बारे में अधिक जानकारी [यहां \(here\)](#) प्राप्त की जा सकती है।

प्रॉपर्टी टैक्स स्थगन

सिटी ऑफ ब्रैम्पटन ने COVID-19 की प्रतिक्रिया में, 18 मार्च से 19 अगस्त, 2020 तक, पांच माह की अवधि के लिए टैक्स भुगतानों पर ब्याज और लेट फीस की छूट दी है। इसका अर्थ है कि सिटी ऑफ ब्रैम्पटन, निवासियों को बिना किसी जुर्माने अथवा ब्याज के, 19 अगस्त, 2020 तक बकया अंतरिम टैक्स भुगतान करने की क्षमता देती है।

सिटी द्वारा लगातार टैक्स के भुगतान स्वीकार किए जाएंगे और इन पर प्रतिक्रिया की जाएगी। भुगतान, वित्तीय संस्थानों में, ऑनलाइन बैंकिंग द्वारा किए जा सकते हैं अथवा भुगतान के चेक सिटी हॉल (City Hall) की लॉबी में, जो पार्किंग गैराज एलिवेटर के साथ स्थित है, ड्रॉप बॉक्स में डाले जा सकते हैं। अधिक जानकारी के लिए, [सिटी के टैक्स संबंधी भुगतान के बारे में अक्सर पूछे जाने वाले सवाल \(City's Tax Payment FAQs\)](#) पढ़ें।

सामाजिक दूरी लागू करना

यह पहचानते हुए कि सामाजिक दूरी और शारीरिक रूप से अलग रहना, COVID-19 को फैलने से रोकने में महत्वपूर्ण भूमिका निभाता है, काउंसिल ने अनुरोध किया कि स्टाफ, COVID-19 एमरजेंसी के दौरान सामाजिक दूरी और शारीरिक अलगाव जैसे उपायों को लागू करने में सहयोग के लिए रेग्युलेशन तैयार करे।

नए रेग्युलेशन की पड़ताल की जा रही है, जिसमें शामिल हैं, लेकिन यह यहीं तक सीमित नहीं है: सगे पारिवारिक सदस्यों, जिनके साथ व्यक्ति रहता है, के अलावा, दूसरे व्यक्तियों के बीच में 2.0 मीटर की दूरी रखना; और सार्वजनिक प्लेगाउंड्स के प्रयोग पर सीमाएं और/अथवा पाबंदियां।

जुड़े रहें

सिटी, ब्रैम्पटन के निवासियों को सूचनाएं देते रहने के लिए प्रतिबद्ध है। यह COVID-19 के लिए सिटी की प्रतिक्रिया के बारे में ताज़ा जानकारी उपलब्ध होते ही निवासियों को वह जानकारी देना जारी रखेगी। उपरोक्त फैसलों के बारे में और COVID-19 की प्रतिक्रिया में समुदाय को सहयोग करने के लिए सिटी के सभी प्रयासों के बारे में अधिक जानकारी के लिए, www.brampton.ca/COVID19 पर जाएं अथवा @CityBrampton को [Twitter](#), [Facebook](#) तथा [Instagram](#) पर फॉलो करें।

अधिक जानकारी

- [सिटी ऑफ ब्रैम्पटन सी.ओ.वी.आई.डी.-19 \(City of Brampton COVID-19\)](#)
- [पील पब्लिक हेल्थ - नोवल कोरोनावायरस \(सी.ओ.वी.आई.डी.-19\) \(Peel Public Health – Novel Coronavirus\) \(COVID-19\)](#)
- [प्रोविंस ऑफ ओन्टैरियो: मिनिस्ट्री ऑफ हेल्थ – नोवल \(सी.ओ.वी.आई.डी.\) \(Province of Ontario: Ministry of Health – Novel Coronavirus\) \(COVID-19\)](#)
- [सिटी ऑफ ब्रैम्पटन ने सी.ओ.वी.आई.डी.-19 की प्रतिक्रिया में एमरजेंसी की स्थिति होने की घोषणा की \(City of Brampton declares State of Emergency in response to COVID-19\)](#)

- [ब्रैम्पटन ने निवासियों को पांच माह तक के लिए टैक्सों को स्थगित करने में सक्षम किया और सभी जुर्मानों से छूट दी \(Brampton gives residents ability to defer taxes and waives all penalties for five months\)](#)
- [ब्रैम्पटन ट्रांजिट 21 मार्च और 23 मार्च से लेकर, निशुल्क किराए, पिछले दरवाजे से चढ़ने और आधी सीटों वाली बसें पेश करने जैसे बदलाव करेगी \(Brampton Transit to introduce free fares, rear boarding, half capacity buses, and more, effective March 21 and March 23\)](#)

हवाले

“जैसे-जैसे हम आने वाले महीनों की तरफ बढ़ रहे हैं, सिटी हमारे समुदाय को सुरक्षित रखने और COVID-19 को फैलने से रोकने में कोई कसर नहीं छोड़ेगी। मैं एक बार फिर, सिटी के स्टाफ और हमारे समुदाय के लगातार सहयोग के लिए उनका धन्यवाद करता हूँ क्योंकि हम इसके प्रति साथ मिलकर काम कर रहे हैं।”

पैट्रिक ब्राउन (Patrick Brown), मेयर, सिटी ऑफ ब्रैम्पटन

“आज की विशेष काउंसिल मीटिंग से सिटी काउंसिल को COVID-19 की प्रतिक्रिया में सेवा बदलावों के संबंध में हाल ही के फैसलों को मंजूरी देने का अवसर मिला था। काउंसिल द्वारा इन फैसलों को प्रमाणित करने से हमारी टीम, ब्रैम्पटन में COVID-19 के प्रभावों को कम करने में मदद के लिए हमारी प्रतिक्रिया में लगातार फुर्ती से काम कर पाएगी।”

डेविड बैरिंक (David Barrick), चीफ एडमिनिस्ट्रेटिव अफसर, सिटी ऑफ ब्रैम्पटन

-30-

कैनेडा में सबसे अधिक तेजी से बढ़ने वाले शहरों में से एक के तौर पर, ब्रैम्पटन 650,000 लोगों और 70,000 कारोबारियों का घर है। हम जो भी करते हैं, लोगों को ध्यान में रखते हुए करते हैं। हम अपने विविध समुदायों से उत्साहित होते हैं, हम निवेश को आकर्षित करते हैं और हम तकनीक और वातावरण संबंधी नवीनता को आगे बढ़ाने के सफर पर हैं। हम एक ऐसा स्वस्थ शहर बनाने में प्रगति के लिए सहभागिता करते हैं, जो सुरक्षित, स्थिर व सफल हो। हमारे साथ [Twitter](#), [Facebook](#), और [Instagram](#) पर जुड़ें। www.brampton.ca पर और जानें।

मीडिया संपर्क

मोनिका दुग्गल (Monika Duggal)

कोऑर्डिनेटर, मीडिया एंड कम्युनिटी एन्गेजमेंट

स्ट्रैटजिक कम्युनिकेशन

सिटी ऑफ ब्रैम्पटन

905-874-3426 | Monika.Duggal@brampton.ca